


2021-жылы Токио қаласында (Япония) болып өтетұғын XXXII жазғы Олимпиада хәм XVI Паралимпиада ойындарында Өзбекстан спорт делегациясының қатнасыўын тәмийинлеў хәм Олимпиада спорт түрлерин буннан былай да раўажландырыў илажлары ҳаққында



Өзбекстан Республикасы Президентиниң қарары

Усы жылы Токио қаласында (Япония) болып өтетұғын жазғы Олимпиада хәм Паралимпиада ойындарында Өзбекстан спортшыларының хәр тәрәплеме таярлығы хәм табыслы қатнасыўын тәмийинлеў, оларда алтын, гүмис хәм бронза медалларын қолға киргизген спортшыларды материаллық қоллап-қуўатлаў, сондай-ақ, елимизде Олимпиада хәм Паралимпиада хәрәкетлерин және де раўажландырыў мақсетинде:

1. 2021-жылы Токио қаласында (Япония) болып өтетұғын XXXII жазғы Олимпиада хәм XVI Паралимпиада ойындарында (кейинги орынларда – Олимпиада хәм Паралимпиада ойындары) қатнасауғын Өзбекстан спорт делегациясының қурамы 1-қосымшаға муўапық тастыйықлансын.
2. Туризм хәм спорт министрлиги (А.Абдухакимов), Өзбекстан Миллий олимпиада комитети (Р.Шаабдурахманов), Өзбекстан Миллий паралимпиада комитети (М.Ташходжаев)не төмендеги ўазыйпаларды орынлаў жүкленсин:

Олимпиада хәм Паралимпиада ойындарында қатнасыў ҳуқықын беретұғын лицензияға ерискен спортшылар ушын оқыў-шынығыў жыйындарының жуўмақлаўшы басқышын нәтийжели хәм сапалы шөлкемлестириў;

Олимпиада хәм Паралимпиада ойындарында Өзбекстан спорт делегациясы ағзаларының қатнасыўы ушын оларды спорт қураллары (соның ишинде, арнаўлы

спорт қураллары), рәсмий кийим хәм спорт экипировкасы менен тәмийинлеў;

Мәденият министрлиги, Сыртқы ислер министрлиги, Ташкент қаласы ҳәкимлиги менен биргеликте Олимпиада хәм Паралимпиада ойындарында Өзбекстан спорт делегациясы ағзаларының қатнасыўын тәмийинлеў ушын оларды шығарып салыў, жайластырыў, салтанатлы түрде күтип алыў илажларын шөлкемлестириў.

3. 2021-жылы Токио қаласында (Япония) болып өтетуғын XXXII жазғы Олимпиада хәм XVI Паралимпиада ойындарына таярлық көриў хәм қатнасыў қәрежетлериниң сметасы 2-қосымшаға муўапық тастыйықлансын.
4. 2021-жыл 24-июнь жағдайына Олимпиада хәм Паралимпиада ойындарында қатнасыў ҳуқықын бериўши жәми 101 лицензия қолға киргизилгени;

Олимпиада хәм Паралимпиада ойындары басланғанға шекем олимпиада спорт түрлери бойынша қосымша квоталар ажыратыў, паралимпиада спорт түрлери (парадзюдо, парапауэрлифтинг, паражүзиў, параакадемиялық ескек есиў хәм басқалар) бойынша қосымша 17 лицензияны қолға киргизиў күтилип атырғаны мағлыўмат ушын қабыл етилсин.

Олимпиада хәм Паралимпиада ойындарына Өзбекстан спортшыларын сапалы таярлаўды шөлкемлестириў бойынша Республикалық комиссия (А.Орипов)ға Олимпиада хәм Паралимпиада ойындары басланғанға шекем оларда қатнасыў ҳуқықын бериўши қосымша лицензиялар санынан келип шығып усы қарар менен тастыйықланып атырған 1- хәм 2-қосымшаларға тийисли түрде комиссия протоколы менен өзгерислер хәм қосымшалар киргизиў ҳуқықы берилсин.

Республикалық комиссия Паралимпиада ойындарына таярланыў хәм қатнасыўдың анық муғдарын белгилесин.

5. а) Олимпиада хәм Паралимпиада ойындарында жеңимпаз хәм сыйлы орын ийелери болған Өзбекстан спортшылары төмендеги муғдарда бир мәртелик ақшалай сыйлық пенен хошаметленетуғыны:

алтын медаль ушын – 200 000 АҚШ доллары;

гүмис медаль ушын – 100 000 АҚШ доллары;

бронза медаль ушын – 50 000 АҚШ доллары;

б) усы бәнтте нәзерде тутылған қәрежетлер Мәмлекетлик бюджеттиң қаржылары есабынан қапланатуғыны белгилеп қойылсын.

6. Миллий антидопинг агентлиги (Н.Турсунов) Олимпиада ҳам Паралимпиада ойындарында:

Спортшылар тәрепинен антидопинг қағыйдаларына қатаң бойсыныуы үстинен нәтийжели антидопинг қадағалауын әмелге асырсын;

Өзбекстан спорт делегациясын антидопинг темаларына байланыслы тийисли оқыу-мәлимлеме материаллары ҳам ҳәр қыйлы көргизбели мағлыұматлар менен тәмийинлесин.

7. Сыртқы ислер министрлиги (А.Камилов) Өзбекстан спорт делегациясының Нарита халықаралық аэропортында иммиграция қадағлауынан өтиуйине жәрдемлессин.

8. Ишки ислер министрлиги (П.Бобожонов):

Өзбекстан спорт делегациясы ағзаларының Олимпиада ҳам Паралимпиада ойындарында қатнасуы ушын Өзбекстан Республикасы пуқарасының сырт елге шығуы биометрикалық паспорты өз уақтында рәсмийлестирилиуйин тәмийинлесин;

шығарып салуы ҳам күтип алуы илажларында қәуипсизликти тәмийинлеу ҳам жәмийетлик тәртипти сақлау, сондай-ақ, Өзбекстан спорт делегациясы транспорт қуралларының Ташкент қаласы аймағында шығарып салуын шөлкемлестириу бойынша зәрүр шөлкемлестириу илажларын көрсин.

9. Транспорт министрлиги (И.Махкамов):

Туризм ҳам спорт министрлиги, Өзбекстан Миллий олимпиада комитети және Өзбекстан Миллий паралимпиада комитетиниң талапларына тийкарланып усы жылдың июль-сентябрь айларында Токио қаласына рейслер шөлкемлестирилиуйин, сондай-ақ, Өзбекстан спорт делегациясы ушын авиабилетлер брон етилиуйин;

«Ташкент-Токио-Ташкент» жөнелиси бойынша чартер рейслериниң шөлкемлестирилиуйин ҳам әмелге асырылуы;

Өзбекстан спорт делегациясы ағзаларына тийисли болған спорт қураллары ҳам үскенелериниң Ислам Кәримов атындағы «Ташкент» халықаралық аэропорты арқалы бийпул өткерилиуйин;

Ислам Кәримов атындағы «Ташкент» халықаралық аэропортының улыұма залында «жасыл коридор» шөлкемлестириу ҳам усы коридор арқалы Өзбекстан спорт делегациясы ағзаларын шығарып салуыды тәмийинлесин.

10. Мәмлекетлик бажыхана комитети (М.Азимов) Өзбекстан спорт делеациясы хәм олардың қол жүклери (спорт аўқатлары, спорт қураллары, үскенелер, медициналық әсбап-үскенелер хәм препаратлар және басқалар) бажыхана қадағалаўынан өткерилиўин хәм рәсмийлестириў жумысларының жеделлик пенен әмелге асырылыўын тәмийинлесин.
11. Өзбекстан Миллий олмпиада комитети (Р.Шаабдурахманов) хәм Өзбекстан Миллий паралимпиада комитети (М.Ташходжаев) «Дәри-Дәрмақ» АК (У.Салихбаева), Денсаўлықты сақлаў министрлиги (А.Хаджибаев) менен биргеликте Өзбекстан спорт делеациясын зәрүр болған үскенелер, медициналық әсбап-үскенелер хәм препаратлар менен тәмийинлесин.
12. Өзбекстан миллий телерадиокомпаниясы (А.Хаджаев), Өзбекстан Миллий мәлимлеме агентлиги (А.Кўчимов) спортшылардың Олимпиада алды оқыў-шынығыў жыйынлары, Олимпиада хәм Паралимпиада ойынларында қатнасыўы ҳаққында қысқа метражлы видеороликлер және арнаўлы көрсетиўлер таярланыўын хәм ғалаба хабар қуралларында кеңнен жарытылыўын тәмийинлесин.
13. Туризм хәм спорт министрлиги (А.Абдухакимов) Өзбекстан Миллий олимпиада комитети (Р.Шаабдурахманов) хәм Өзбекстан Миллий паралимпиада комитети (М.Ташходжаев) менен биргеликте бес күн мүддетте Олимпиада хәм Паралимпиада ойынлары даўамында шөлкемлестириў жумысларын жеделлик пенен шешиў хәм муўапықластырыў мақсетинде миллий штабларды шөлкемлестирсин хәм жумысын жолға қойсын.
14. Өзбекстан Миллий олмпиада комитетине және Өзбекстан Миллий паралимпиада комитетине Олимпиада хәм Паралимпиада ойынларына таярлық көриў ушын спорт қураллары, үскенелер, делегацияның рәсмий кийимлери (экипировкасы), спорт медицинасы үскенелери, медициналық-биологиялық препаратлар сатып алыў бойынша сырт ел хәм жергиликли ислеп шығарыўшылар менен шәртнамаларды, сондай-ақ, оқыў-шынығыў жыйынлары болып өтетуғын спорт базалары, жатақхана, спорт заллары хәм спорт үскенелериниң ижаралары ҳаққында және аўқатланыўды шөлкемлестириў бойынша шәртнамаларды, бурынғысынан өзгеше тәризде, мәмлекетлик сатып алыўлар бойынша арнаўлы мәлимлеме порталында тийисли дағаза жайластырмастан хәм электрон саўдаларсыз, тендерсиз, тиккелей рәсмийлестириў хәм төлемлерди әмелге асырыўға руқсат берилсин.
15. Бас министрдиң орынбасары – туризм хәм спорт министри А.Абдухакимов, Өзбекстан Миллий олимпиада комитети, Өзбекстан Миллий паралимпиада комитети, Қаржы министрлиги, Қарақалпақстан Республикасы Министрлер

Кеңеси, ўәлаятлар ҳам Ташкент қаласы ҳақимликлери, басқа да мөпдар министрликлер ҳам уйымлар менен биргеликте және спорт федерациялары (ассоциациялары)н тартқан ҳалда төмендеги нормативлик-ҳуқықый ҳүжжетлердиң жойбарларын киргизсин:

а) бир ай мүддетте – олимпиада резервлери колледжлериниң жумысын түп-тийкарынан жетилистириў, бул бойынша колледжлердеги спорт билимлендириў бағдарларының олимпиада спорт түрлери менен избе-из байланыслылығын тәмийинлеў, аймақларда қәбилетли жасларды анықлаў, таңлаў ҳам сайлап алыў (селекция)дың жаңа системасын енгизиў, тренер ҳам қәнигелерди материаллық хошаметлеў системасын жақсылаў бойынша;

б) 2021-жыл 1-декабрьге шекем:

командалық спорт түрлери (баскетбол, гандбол, шөп үстинде хоккей, волейбол ҳам басқалар)н раўажландырыў ҳам ғалаба ен жайдырыў, бул бойынша талантлы жасларды анықлаў, таңлаў ҳам сайлап алыў (селекция) системасын енгизиў, район (қала)лық, ўәлаятлық, республикалық ҳам халықаралық жарыслар ҳам турнирлерди шөлкемлестириў және өткериў, тренер ҳам қәнигелерди қайта таярлаў ҳам маманлығын арттырыў бойынша;

суў спорты түрлери (суў полосы, жүзиў, синхрон жүзиў, суўға секириў ҳам басқалар)н раўажландырыў, суў спорты сарайларын қурыў, жеке меншик суў спорты мектеплерин шөлкемлестириўди мәмлекет тәрепинен қоллап-қуўатлаў бойынша.

16. Усы қарардың орынланыўын нәтийжели шөлкемлестириўге жеке жуўапкер етип Бас министрдиң орынбасары – туризм ҳам спорт министри А.А.Абдухакимов, Ўзбекстан Миллий олимпиада комитетиниң баслығы Р.М.Шаабдурахманов ҳам Ўзбекстан Миллий паралимпиада комитетиниң баслығы М.М.Ташходжаев белгиленсин.

Қарардың орынланыўын додалап барыў, орынлаў ушын жуўапкер уйымлардың жумысын муўапықластырыў ҳам қадағалаў Ўзбекстан Республикасы Бас министри А.Н.Арипов және Ўзбекстан Республикасы Президентиниң кеңесгөйи А.А.Абдувахитовқа жүкленсин.

Ўзбекстан Республикасы

Президенти

Ш.МИРЗИЁЕВ

Ташкент қаласы,

2021-жыл 25-июнь